

૧૧૮. આજે વધામણાં

આજે વધામણાં રે શ્રી ગોકુલ ગામમાં
જશોદાએ શ્રીકૃષ્ણ જાયા... વધામણાં
સવારે સવારનાં જશોદાજી જાગીયા
કૃષ્ણે મુખ જોઈ, હરખાયા...વધામણાં
દાસી દોડીને આવી નંદરાય પાસે
મંગળ સંદેશ સૂણાવ્યા..વધામણાં
ગોકુળની ગલીઓમાં દહીં દૂધ વેચ્યા
નાયતાં નંદ ઘેર આવ્યા...વધામણાં
વ્રજનાં નરનારીનાં મુખ થયાં મીઠડાં
ભૂદેવોએ આશિષો વરસાવ્યા...વધામણાં
વૈષ્ણવનો નાથ આવ્યો આહીરને ઝૂંપડે
ગોપીઓએ પ્રેમથી ઝૂલાવ્યાં...વધામણાં

